

# جہاد کا تاریخی پس منظر

اجتہاد استصلاحي

(۱۶)

جناب مولانا محمد تقی امینی صاحب ناظم دینیات مسلم یونیورسٹی علیگڑھ  
فتح ذرائع و سد ذرائع (۲) فتح ذرائع و سد ذرائع (ذرائع کھولنا اور ان کو بند کرنا)۔  
ذریعہ کی تعریف یہ ہے۔

ماکان وسیلة وطریقة الى التمتع له جو کسی شے کی طرف راستہ اور اس کا وسیلہ ہو۔  
ظاہر ہے کہ عام اصول قواعد کے تحت احکام شرعیہ میں طاعت یا معصیت کا جو راستہ  
اور وسیلہ ہو اس کا کھولنا یا بند کرنا مراد ہے بلکہ شریعت نے ذرائع کھولنے اور بند کرنے  
کا خاص اہتمام کیا ہے کہ اس کے بغیر طرح طرح کی دشواریاں پیدا ہوتی اور بسا  
اوقات مقصود فوت ہو جاتا ہے ابن قیم نے سد ذرائع کو چوتھائی شریعت قرار دیا  
ہے اور قرآنی کے کہا ہے۔

ان الذریعة لما یجب سدا یمجب فتحها وتکسار وتندب وتباح فان  
الذریعة هی الوسیلة فکما ان وسیلة  
المحرم محرمة فوسیلة الواجب  
ذریعہ جیسا کہ اس کا بند کرنا واجب ہے اس  
کا کھولنا بھی واجب ہے مکروہ ہے مسح  
ہے اور مباح ہے کیونکہ ذریعہ وسیلہ ہے۔  
جیسے حرام کا وسیلہ حرام سے واجب کا

۱۷ ابن قیم اعلام الموقعین ج ۳ فصل فی سد الذرائع۔ ۱۸ وسبہ رخیل الایسیط فی اصول الفقہ

الاسلامی الذرائع۔ ۱۹ اعلام الموقعین ج ۳ فصل فی سد الذرائع ص ۱۵۹

واجب کا بسعی للجمعة وللح ساء  
 وسیلہ واجب ہے مثلاً جمعہ اور حج کے لئے جد جہد  
 قرآن و حدیث سے | قرآن و حدیث سے فتح ذرائع کی چند مثالیں یہ ہیں :  
 فتح ذرائع کی مثالیں | اللہ تعالیٰ نے موسیٰ و ہرون علیہما السلام کو فرعون کے پاس جاتے  
 وقت تاکید کی۔

فقو کالہ قولا لیتنا ساء  
 تم دونوں فرعون سے نرمی سے بات کرنا۔  
 بدترین دشمن سے نرم بات کرنے کا حکم اسی لئے تھا کہ بات کی سختی کہیں نفرت کا ذریعہ  
 نہ بن جائے۔ اور مقصود نفرت ہو جائے۔

نکاح میں میاں بیوی کی رضامندی کافی ہے لیکن رسول اللہ صلی اللہ علیہ وسلم  
 نے اعلان گواہ کوئی وغیرہ کی جو شرطیں لگائیں وہ اس لئے ہیں کہ نکاح اور سفاح  
 (بدکاری) میں فرق ہو جائے اور نکاح بدکاری کا ذریعہ نہ بن جائے۔

جمعہ - عیدین اور نمازِ قوت میں رسول اللہ صلی اللہ علیہ وسلم نے ایک امام  
 کے پیچھے نماز پڑھنے کا حکم دیا۔ اگرچہ زیادہ سکون و دلجمعی نہ ہوتا کہ کئی اماموں کے پیچھے  
 نماز ملت میں انتشار کا ذریعہ نہ بن جائے۔

پٹری ہوئی چیز اٹھانے والے کے لئے رسول اللہ صلی اللہ علیہ وسلم نے گواہ بنا لینے  
 کا حکم دیا۔ — حالانکہ وہ امین ہوتا ہے) تاکہ بدگمانی کا ذریعہ نہ بن جائے۔

رات کو نماز پڑھنے والے کے لئے جب نیند آنے لگے تو رسول اللہ صلی اللہ علیہ  
 وسلم نے اس کو سو رہنے کا حکم دیا کہ شاید وہ نیند کی حالت میں استغفار کے بجائے  
 اپنے اور پلمات کرنے لگے اور اونگھ کی حالت میں نماز بد دعا کا ذریعہ نہ بن جائے۔

قرآن و حدیث سے | قرآن و حدیث سے سد ذرائع کی صد مثالیں یہ ہیں۔  
 سد ذرائع کی مثالیں | قرآن حکیم میں بتوں کو برا کہنے سے منع کیا گیا کہ کہیں وہ اللہ کو برا کہنے کا ذریعہ نہ بن جائے

لہ شہاب الدین احمد قرانی - الفرد ج ۲ الفرق الثامن والخصون - ساء ط' ع ۲

سواء الانعام ع ۱۳

رسول اللہ صلی اللہ علیہ وسلم نے منافقین کو قتل کرنے سے منع فرمایا تھا کہ کہیں وہ اسلام سے نفرت کا ذریعہ نہ بن جائے۔

رسول اللہ صلی اللہ علیہ وسلم نے اجنبی عورتوں کے ساتھ تنہائی سے منع فرمایا کہ وہ طبیعت کی جولانی کا ذریعہ نہ بن جائے۔

رسول اللہ صلی اللہ علیہ وسلم نے عدت اور احرام کی حالت میں نکاح سے منع فرمایا کہ وہ ایسی حالت میں بیوی سے قربت کا ذریعہ نہ بن جائے۔

رسول اللہ صلی اللہ علیہ وسلم نے قرصخواہ کو بدیہ قبول کرنے سے منع فرمایا کہ وہ قرص کی ادائیگی میں تاخیر کا ذریعہ نہ بن جائے۔

صحابہ کرام صحابہ کرام نے مرض موت میں بائنتہ طلاق دی ہوئی عورت کو وارث بنایا کی مثالیں کہ طلاق وراثت سے محروم کرنے کا ذریعہ بنائی گئی ہو۔

صحابہ کرام نے قتل میں شریک تمام لوگوں کو قتل کا حکم دیا کہ سب سے قصاص نہ لینا کہیں قتل و خون ریزی میں تعاون کا ذریعہ نہ بن جائے۔

حضرت عمر نے ایک ایسی بستی جلائنا حکم دیا جس میں شراب پی جاتی تھی کہ وہ شراب کی ممانعت میں رکاوٹ کا ذریعہ بن جائے۔

حضرت عمر نے حلالہ کرنے والے اور جس کیلئے حلالہ کیا گیا ہے سنگاری کی سزا تجویز کی کہ حلالہ کہیں عیاشی کا ذریعہ نہ بن جائے۔

لا اوتی بحلل ولا محلل له الا رجعتا  
حلالہ کرنے والا اور جس کیلئے حلالہ کیا گیا ہے جو بھی میرے پاس لایا جائیگا میں اسے سنگار کر دوں گا۔

حضرت عثمان نے لوگوں کو ایک مصحف پر جمع کیا تاکہ قرآن میں اختلافان کا ذریعہ نہ بن جائے۔

فقہانے ذرائع قرآن و حدیث اور صحابہ کرام کی زندگی میں فتح ذرائع اور سد ذرائع کی بکثرت کی چار قسمیں کی ہیں مثالیں موجود ہیں نمونہ کے طور پر ان میں سے چند ذکر کی گئی ہیں۔

۱۔ ابن قیم علامہ الموقنین ج ۳ فی سد الذرائع ۱۷۸ بن قیم الطرق الحکمیہ سلوک الصحابہ لبعض الاحکام لہذا

فقہاء کرام نے عام اصول و قواعد کے تحت ان کو منصب کر کے چار حصوں میں تقسیم کیا ہے۔ ۱۔

۱:- وہ جو یقیناً فساد و نقصان کا ذریعہ ہو جیسے راستہ میں ایسی جگہ کنواں کھودنا کہ تاریکی میں آدمی اس میں گر جائے اگر عام راستہ میں ہے تو بالاتفاق ناجائز ہے اور اگر اپنی ملکیت میں ہے تو عام نقصان ذاتی نفع پر غالب ہوگا۔ اور اسی کا اعتبار کیا جائے گا۔ کیونکہ نقصان دور کرنا نفع حاصل کرنے پر مقدم ہے۔

۲:- وہ جو شاذ و نادر فساد و نقصان کا ذریعہ ہو۔ جیسے وہ غذا میں جو بالعموم نفع پہنچاتی ہیں یا انگور کہ جس کے بے شمار منافع ہیں اور شراب بھی اس سے بنائی جاتی ہے۔ اس میں شاذ و نادر کا اعتبار نہ ہوگا۔

۳:- وہ جس کے فساد و نقصان کا ذریعہ بننے میں غلبہ ظن ہو یقین نہ ہو۔ جیسے جنگ کے زمانہ میں دشمن کے ہاتھ ہتھیار فروخت کرنا۔ اس میں غلبہ ظن کا حکم یقین جیسا ہوگا (بعض فقہاء کا اختلاف ہے لیکن وہ زیادہ ذرا نہیں ہے)

۴:- وہ جو اکثر و بیشتر فساد و نقصان کا ذریعہ ہو لیکن اس کے باوجود غلبہ ظن نہ حاصل ہوتا ہو جیسے ایسی مدت پر بیع کہ جس سے اکثر سود کی شکل پائی جانے کا احتمال ہو مثلاً کوئی شخص سامانِ دس دوپیر کے بدلہ ایک مہینہ کی مدت پر فروخت کرے پھر مہینہ پورا ہونے سے پہلے پانچ روپیہ نقد پر خریدے۔ امام مالکؒ و امام احمدؒ ایسے ذریعہ کو بند کرنے کے قائل ہیں اور امام شافعیؒ و امام ابوحنیفہؒ اس کے جواز کے قائل ہیں اختلاف کی وجہ یہ ہے کہ امام شافعیؒ و ابوحنیفہؒ عقود و معاملات میں الفاظ کو زیادہ اہمیت دیتے ہیں نیت و ارادہ نہیں دیکھتے اور امام مالکؒ و احمدؒ دونوں پر نظر

فقہ حاشیہ ص ۱۱۱، اعلام الموقعین ج ۳ فصل فی تغیر المفترق۔  
۱۔ شاطبی المواقف ج ۲ القیم الثانی مقاصد المكلف المسلم الخاتمة۔ البزصرہ اصول الفقہ المذابح۔

رکتے ہیں۔ اختلاف صرف چوتھی شکل میں ہے اور کسی شکل میں نہیں ہے لیکن اس کی بنیاد پر بہت سے مسائل میں اختلاف پایا جاتا اور حیلہ شرعی کا جواز بھی اسی سے نکالا جاتا ہے جس کے نام کی نہ حوصلہ افزائی کی ضرورت ہے اور نہ تفصیل کا موقع ہے لہ

فقہاء اربعہ نے "ذریعہ" سے سبھی فقہاء (ظاہری کے علاوہ) نے کام لیا ہے کسی نے زیادہ اور اس کا کام لیا ہے کسی نے کم امام مالک نے اس کو مستقل اصل تسلیم کیا ہے اور سب سے زیادہ کام لیا ہے اس کے بعد امام احمد نے پھر امام ابو حنیفہؒ و شافعیؒ نے دوسری اصل میں داخل کر کے اس سے کام لیا ہے۔ جیسا کہ قرآنی نے کہا ہے۔

امام مالک تنہا نہیں ہیں بلکہ ہر ایک نے اس کو تسلیم کیا ہے مالکیوں کی خصوصیت اس بنا پر ہے کہ انہوں نے زیادہ کام لیا ہے۔

مالک لم یفر دین لاک بل کل احد  
یقول بجا ولا خصوصية للمالكية بها  
الا من حيث زيادتهم فيها لہ  
قرطبی نے کہا ہے۔

امام مالک اور ان کے اصحاب نے "ذرائع" کو تسلیم کیا ہے اکثر لوگوں نے مخالفت "اصل" ہونے میں کیا ہے۔ حالانکہ بہت سے مسائل میں خود انہوں نے اس پر عمل کیا ہے۔

سد الذرائع ذهب اليه مالک  
داصحابه وخالفه اكثر الناس تاصيلاً  
وعملوا عليه في اكثره وعهم تفصيلاً

فقہاء کی مثالیں | فقہاء کی چند مثالیں یہ ہیں۔

(۱) مسلمان قیدیوں کو چھڑانے اور ان کے ہزر کو دفع کرنے کے لئے دشمنوں کو مالی دینے کی اجازت ہے اگرچہ اس میں ان کو قوت پہنچانا ہے۔ لیکن بڑے نقصان کو دور کرنے کے لئے اس نقصان کو برداشت کیا گیا۔

لہ قرآنی، الفروق ج ۲، الفرق الثامن والخمسون اعلام الموقعین ج ۲، الوسيط في الاصول الفقہ الاسلامی، المواقعات جز ثانی، لہ شہاب الدین احمد قرآنی، الفرق ج ۲، لہ شوکانی، ارشاد الفحول المصالح والمرسلہ المذہب التاسع ص ۲۲۹

(۲) مال کی رشوتہ دے کر معصیت سے بچاؤ حاصل کرنے کی اجازت ہے۔

(۳) ظلم سے بچنے کے لئے رشوتہ دینے کی اجازت ہے ان سب صورتوں میں ممنوع فعل کو محض اس بنا پر گوارا کیا گیا کہ امکان نقصان اس نقصان کے مقابلہ میں کم ہے جو اجازت نہ دینے کی شکل میں ہوتا ہے یہ اجازت بڑے نقصان کو دفع کرنے کا ذریعہ ہے۔

(۴) جو شخص اپنا مال سستا کر کے محض اس بنا پر بیچتا ہے کہ اس سے پڑوسی کا نڈار کو نقصان پہنچے تو امام احمد کے نزدیک اس کے یہاں خریدنا مکروہ ہے کیونکہ یہ پڑوسی کو نقصان پہنچانے کا ذریعہ ہے۔

(۵) جس معاملہ میں معصیت کی مدد ہوتی ہو وہ ناجائز ہے جیسے ڈاکوؤں کے ہاتھ ہتھیار بیچنا گھر و دکان بیچنا یا کر ایہ پر دینا اس شخص کو جو اس میں معصیت کے کام کرے اور لوگ اس میں مبتلا رہوں۔ ۱۱

(۶) حاکم کو اپنے علم کی بنیاد پر فیصلہ کرنا جائز نہیں ہے کہ وہ غیر منصف حاکموں کے لئے اپنے علم کا بہانہ بنا کر غلط فیصلہ کا ذریعہ بنے گا۔

(۷) غلہ اٹھانے والے معمولی مزدوروں سے ضمان لینے کی اجازت ہے کہ یہ ضمان ان کے دست دراز ہی نہ کہنے کا ذریعہ ہے۔ ۱۲

(۸) کوئی شخص اپنی بیوی کو مرض موت یا ایسی حالت میں طلاق دے کہ جس میں اس کی ہلاکت کا ظن غالب ہے تو بیوی کو وارثت سے محروم نہ کیا جائے گا کہ یہ وارثت سے محروم کرنے کا ذریعہ ہے احناف کے نزدیک یہ طلاق فزریا تفسہ کہلاتی ہے جبکہ بیوی کی رضامندی کے بغیر طلاق ہے اور عدت ہی میں شوہر کا انتقال ہو جائے۔ ۱۳

غرض اس طرح عام اصول و قواعد کے تحت ذرائع کھولنے اور بند کرنے سے

۱۱ الفروق ج ۳ ص ۳۳ شاطبی۔ الواقاتیح حوالہ بالا۔ ۱۲ البزھرہ اصول فقہ الذرائع۔ ۱۳ الوسیط

فی اصول الفقہ اسلامی الذرائع۔ ۱۴ احمد زرقار الفقہ اسلامی فی ثوبہ المجدید ط الاستصلاح۔

متعلق بہت سے احکام و قوانین ہیں جن کی تفصیل فقہ کی کتابوں میں موجود ہے۔

تغیر احکام (۳) | تغیر احکام بتغیر زمان (زمانہ کی تبدیلی سے احکام کی تبدیلی) |  
 بتغیر زمان | یعنی جو احکام زمانی مصلحت پر مبنی تھے زمانہ کی تبدیلی سے اب چونکہ  
 ان کی مصلحت مایل گئی ہے اس لئے ان کی تبدیلی ضروری ہو گئی ہے۔

زمانہ میں تبدیلی دو وجہ سے ہوتی ہے۔

(۱) فسادِ زمانہ۔ کہ لوگوں کی اخلاقی حالت خراب ہو جائے۔

(۲) ترقیِ زمانہ۔ کہ لوگوں کی معاشرتی حالت ترقی کر جائے۔

جیسا کہ حضرت عمر بن عبدالعزیز نے فرمایا :-

تحدث للناس اقصية بقدر ما | لوگوں نے فسق و فجور کی جس قدر نئی قسمیں  
 احدثوا من الفجور | پیدا کر لی ہیں اسی لحاظ سے قضا یا پیدا ہو گئیں  
 عز الدين بن عبد السلام کہتے ہیں :-

واحكام بقدر ما يحدثون من | احکام میں اسی لحاظ سے اضافہ ہو گیا ہے  
 السياسات والمعاملات و | جس لحاظ سے لوگوں نے سیاسیات معاشرت  
 الاحتميات - ۵۔ | اور احتیاطات میں اضافہ کر لیا ہے

زمانہ کی تبدیلی سے | زمانہ کی تبدیلی سے شرعی احکام و قوانین میں تبدیلی کی دو شکلیں ہیں  
 تبدیلی کی دو شکلیں | (۱) اصل مسئلہ میں تبدیلی اور  
 (۲) مسئلہ کے اوصاف میں تبدیلی۔

اجتہاد ہی احکام میں | (۱) اجتہاد ہی احکام و قوانین میں تبدیلی کی دو شکلیں پائی  
 اصل مسئلہ کی تبدیلی | جاتی ہیں اور غیر اجتہاد ہی احکام و قوانین میں صرف اوصاف

۱۵ محمد ربرالابحاث السامیہ کیفیتہ ماشرقہ والی للنظام ۵۵

۱۵ ایضاً۔

کی تبدیلی کا وجود ہے اصل مسئلہ کی تبدیلی کا سوال ہی نہیں پیدا ہوتا کیونکہ اس کا تعلق نفاذ سے ہے۔ اجتہادی احکام و قوانین کی چند مثالیں یہ ہیں۔

(۱) ایک شخص قرضدار ہے اور جس قدر قرضہ ہے اتنا ہی اس کے پاس مال ہے ایسی حالت میں اگر وہ اپنے مال کو بیہ وقف وغیرہ کرنا چاہے تو قدیم فقہاء کے نزدیک اس کے یہ تصرفات صحیح نہ ہونگے لیکن متاخرین فقہاء نے قرضخواہ کی مرضی کے بغیر قرضدار کے ان تصرفات کو ناجائز قرار دیا۔ اور اگر مال قرضہ سے زائد ہے تو زائد مال میں یہ تصرفات صحیح ہوں گے۔ ۱۷

(۲) کسی شخص نے کوئی چیز غصب کر لی تو قدیم فقہاء کے نزدیک صرف مخصوصہ چھینی ہوئی شے کا ضمان دینا ہوگا اس سے جو کچھ نفع ہو ہے اس کا ضمان نہ واجب ہوگا لیکن متاخرین فقہاء نے منافع کا ضمان بھی واجب کیا۔ ۱۸

(۳) شوہر نے بیوی کا مہر معجل ادا کر دیا تو بیوی شوہر کی اطاعت لازم ہو گئی وہ جہاں چاہے اس کو لے جا کر رکھے۔ لیکن اگر شوہر اتنے دور دراز مقام پر لے جانا چاہے کہ جہاں بیوی کا کوئی نولس و دردگار نہیں ہے تو متاخرین فقہاء کے نزدیک اس کو شوہر کی اطاعت کے لئے مجبور نہ کیا جائے گا۔ ۱۹

(۴) حاکم کو اپنے ذاتی علم کی بنا پر مقدمہ کا فیصلہ کرنے کی اجازت تھی لیکن متاخرین فقہاء نے حاکم کو ایسے فیصلہ سے منع کر دیا وغیرہ۔ ۲۰

غیر اجتہادی احکام (۲۰) غیر اجتہادی احکام و قوانین میں اوصاف کی تبدیلی یہ ہے میں اوصاف کی تبدیلی کہ اصل حکم و قانون برقرار رکھتے ہوئے نفاذ میں اس کی عمومیت کو خاص کر دیا جائے مطلق کو مفید کر دیا جائے وسعت کو محدود کر دیا جائے کسی شرط

۱۷ اجمار زرار الفقہ الاسلامی فی توبہ المجدید۔ عوامل تغیر الزمان۔ ۱۷ مجلہ الاحکام العلیہ، ترکی ۱۲۸۶ھ۔ ۱۸ ابن عابدین۔ رد المحتار ج ۳ فی السفر بالزوجة۔ ۱۹ رد المحتار ج ۳ فی حکم القاضی بعد۔

یا صفت کا اضافہ کر دیا جائے بعض شکلوں کو مستثنیٰ قرار دیا جائے وقتی طور پر نفاذ روک دیا جائے وغیرہ۔

یہ تبدیلی چونکہ عام اصول و قواعد کے تحت ہوگی اس لئے نص پر زمانہ کی تبدیلی کو ترجیح دینے کا سوال نہیں پیدا ہونا۔ بلکہ جس نص سے یہ عام اصول و قواعد ثابت ہیں اس کے ذریعہ اس نص میں اوصاف کی تبدیلی تسلیم کی جائے گی جیسا کہ ”مصلحت کے تحت گذر چکا۔

اوصاف کی تبدیلی کا ثبوت بڑی حد تک قرآن حکیم کی اس آیت میں ہے۔

ایک آیت سے | واذبل لنا آية مكان آية <sup>للہ</sup> جب ہم ایک آیت کی جگہ دوسری آیت بدل دیتے ہیں اور اللہ خوب جانتا ہے جو اتارنا استدلال | اعلم بما ينزل قالوا انما <sup>فت</sup> ہے تو یہ لوگ کہتے ہیں کہ آپ نے گھڑ لیا ہے مفتربل اکثرهم لا يعلمون لہ  
ایسا نہیں ہے بلکہ ان میں سے اکثر نہیں جانتے ہیں

مولانا شبیر احمد عثمانی اس آیت کے نوٹ میں فرماتے ہیں۔

”واقعہ یہ ہے کہ پورا قرآن ایک مرتبہ تو نازل ہوا نہیں موقع بموقع آیات نازل ہوتی تھیں بعض وقتی احکام بھی آتے تھے پھر دوسرے وقت حالات کے تبدیل ہونے پر دوسرا حکم آجاتا تھا۔ مثلاً ابتداء میں قتال سے <sup>نفت</sup> اور با تھرو کے رکھنے کا حکم تھا ایک زمانہ کے بعد اجازت دی گئی یا ابتداء میں حکم تھا قل اللین الا قليلا نصیفة الخمرات کو کھڑے رہو آدمی رات یا اس میں سے کچھ کم کر دو مگر کسی رات نہ ہو سکے تو معاف ہے) تھوڑی مدت کے بعد مکہ ہی میں یہ آیات نازل ہوئیں ”علم ان لن تحصوا فاب علیکم فاقرؤ اما تیسر من القرآن ثم الذی نے جانا کہ تم اسکو

پورا نہ کر سکو گئے سو تم پر معافی بھیج دی اب پڑھو جتنا تم کو آسان ہو قرآن سے  
طرز استدلال آیت میں ابدال کے بجائے "تبدیل" کا لفظ استعمال ہوا ہے جس سے  
 مراد کہیں ذات کی تبدیلی اور کہیں صرف اوصاف کی تبدیلی مراد ہوتی ہے۔ ذات اپنی  
 جگہ برقرار رہتی ہے۔

التبدیل التعلیل مطلقاً امانی الذات  
 کتبدیل الدس اھم بالذات اور  
 فالادوصاف کتبدیل انفذہ خاتماً  
 تبدیل سے مطلقاً بدلتا مراد ہے خواہ ذات  
 میں ہو۔ جیسے درہم کی تبدیلی دینار کے ساتھ  
 یا اوصاف میں ہو جیسے چاندی کی تبدیلی  
 انگوٹھی کی شکل میں ہو۔

ابدال اور تبدیل کا فرق یہ بیان کیا گیا ہے۔

ان التبدیل تغیر الصورة الی صورت  
 اخری والجوہرۃ جینھا والابدال  
 تغیة الجوہرۃ واستتلاف جوہرۃ  
 اخری بظہ  
 تبدیل صرف صورت کو بدلنا اصل جوہر اپنی جگہ  
 باقی رہے اور ابدال جوہر کو بدلنا کہ اس کی  
 جگہ دوسرا جوہر آ جائے۔

کلام عرب میں دو محاورہ ہیں۔

ابدلت الخاتم باطلقة اور بدلت الخاتم بالحلقة۔ دونوں کے استعمال  
 میں فرق ہے۔ پہلا اس وقت استعمال ہوتا ہے جب انگوٹھی ہٹا کر چھلا اس کی جگہ رکھ دیا  
 جائے اور دوسرا اس وقت جبکہ انگوٹھی کھلا کر چھلا بنا لیا جائے پہلے میں اصل جوہر  
 بدل جاتا ہے اور دوسرے میں جوہر باقی رہتا صرف اوصاف میں تبدیلی ہوتی ہے  
 قرآن حکیم میں لفظ تبدیل کا استعمال دونوں طرح سے ہے۔

۱۴ حاشیہ مذکورہ آیت۔ ۱۵ شیخ محمد طاہر پٹنی۔ مجمع بحار الانوار ج ۱۔

۱۶ محمد مرتضیٰ زبیدی تاج العروس ج ۱ فصل الباء من باب اللام۔ ۱۷ ایضاً

ذات کی تبدیلی مثلاً:-

فاولئك يبدل الله سيئاتهم حسنات<sup>۱</sup>۔  
یہی لوگ ہیں کہ اللہ ان کی برائیوں کو بھلائیوں  
سے بدل دے گا۔

صرف اوصاف کی تبدیلی مثلاً:-

كما فضحت جلودهم بجلودهم جلوداً  
غیرھا۔ ۱۱  
جب کبھی ان کی کھال جل جائے گی تو ہم  
اس کی جگہ دوسری کھال بدل دیں گے۔

رسول اللہ سے | لیکن اس موقع پر تبدل سے مراد صرف اوصاف کی تبدیلی ہے جس  
ثابت شدہ مثالیں | کی تائید رسول اللہ صلی اللہ علیہ وسلم اور صحابہ کرام کے طرز عمل  
سے ہوتی ہے۔ مثلاً:-

قرآن حکیم میں حدود قائم کرنے حکم عام ہے لیکن رسول اللہ صلی اللہ علیہ وسلم  
نے عام حکم سے خاص کر کے دشمن کی سر زمین میں حدود قائم کرنے سے منع کیا۔

لا تقطع الایدی فی الغزو۔ ۱۲  
غزوہ میں ہاتھ نہ کاٹے جائیں۔

لا تقطع الایدی فی السفر۔ ۱۳  
سفر میں ہاتھ نہ کاٹے جائیں۔

قرآن حکیم میں اجنبی عورتوں کی طرف دیکھنے سے منع کیا گیا ہے۔ لیکن جس سے شادی  
کا ارادہ ہو رسول اللہ نے دیکھنے کی اجازت دی اور مطلق حکم کو بلا شرعی ضرورت کے  
ساتھ مقید کیا۔

ظنوا الیہا فانہ احمری ان یؤوم  
اس کو دیکھ لو اس سے آپس میں الفت و محبت

بنیکما ۱۴  
کی زیادہ امید ہے۔

زنا کے ایک واقعہ میں مجرم کی جگہ غیر مجرم پکڑ لیا گیا اور رسول اللہ صلی اللہ

۱۔ الفرقان ۷۔ ۱۱۔ النساء ۷۔ ۱۲۔ مشکوٰۃ باب قطع السرقة۔ ۱۳۔ نسائی و اعلام المؤمنین  
فصل فی تغیر الفتویٰ۔

علیہ وسلم نے اس کو سزا کا حکم بھی سنا دیا لیکن بعد میں مجرم نے خود ہی اپنے جرم کا اقرار کر لیا اور ماخوذ شخص کو اس سے بری قرار دیا یہ صورت دیکھ کر رسول اللہ نے دو گونہ کی سزا معاف کر دی ماخوذ شخص کی اس بنا پر کہ وہ اصل مجرم نہ تھا۔ اور مجرم کی اس بنا پر کہ محض دوسرے کی جان اور حق کی حفاظت کی خاطر اپنے جرم کا اقرار کر لیا۔

حضرت عمرؓ نے اس خیال سے کہ اعتراض جرم کے بعد سزا نہ دینا مجرم کی جو صمد افزائی اور عام حکم کی خلاف ورزی ہے رسول اللہؐ سے اسکو سزا دینے کی درخواست کی تو آپ نے عام حکم سے مستثنیٰ کہتے ہوئے فرمایا:-

لَا تَدْرُؤُا قَدَاتِ ابِی اللّٰہِ . ۱۰ اس لئے کہ اللہ کی طرف اس نے رجوع کر لیا ہے

زمانہ صحابہ کی صحابہ کرام میں بھی اس کی مثالیں موجود ہیں

مثالیں | حضرت ابو بکرؓ نے مرد سے بد فعلی کرانے والے کو آگ میں جلانے کا حکم دیا (۲)، اسی طرح بعض مرتدین کو آگ میں جلانے کا حکم دیا۔ ان صورتوں کو عذابِ ناس سے ممانعت کی عام حدیث سے خاص کر لیا۔ وہ یہ ہیں۔

ان الناس لا یعذب بھا الا اللہ ۱۱ آگ سے سوائے اللہ کے اور کوئی عذاب نہ دے  
لا تعذبوا العذاب اللہ ۱۲ اللہ کے عذاب جیسا تم لوگ عذاب نہ دو۔

حضرت عمرؓ نے بہت سے مواقع پر اوصاف کی تبدیلی کے حکم نافذ کیا مثلاً تالیف قلوب کے لئے زکوٰۃ دینے کے حکم کا نفاذ وقتی طور پر روک دیا۔ کتابیہ عورتوں سے نکاح کرنے کی وقتی طور پر ممانعت کر دی قحط سالی میں چوری کی سزا دہا تھ کاٹنا، نہیں نافذ کی اس طرح اور بہت سے احکام کی دعوت محدود کر دی ۱۳

۱۱ ابن قیم الطرق المحکمۃ فصل سلوک الصحابہ لبعض الاحکام۔ ۱۲ قاضی ابوسلیٰ الاحکام

السلطانیہ فضل فی ولایات الامام ۱۳ جمیع احکام القرآن ج ۲۱۔ محمد کتاب الاثار باب

تزویج الیہودیۃ والنصرانیۃ واعلام الموقنین ج ۲ فی تغیر الفتویٰ۔

حضرت عثمانؓ نے گم شدہ اونٹوں کو پکڑنے اور انتظار کے بعد اس کے پیچھے کا حکم دیا حالانکہ رسول اللہ صلی اللہ علیہ وسلم سے جب گم شدہ اونٹوں کے پکڑنے کے بارے میں پوچھا گیا تو آپ نے منع فرمایا۔  
زہری کہتے ہیں۔

لان عثمان سرائی قد جرت الیہم  
فساد الاخلاق والذمم وامتدت  
ایدیہم الی الحرام فہذا التدبیر  
اصون لصالۃ الابل واحفظ لحق  
صاحبہا خوفا من ان تنالہا ید سارق  
اوطامع۔ ۱۷

یہ اس وجہ سے کہ حضرت عثمان نے دیکھا کہ لوگوں میں اخلاق کی خرابیاں اور برائیاں سرایت کر گئی ہیں اور حرام کی طرف لوگوں کے ہاتھ دراز ہو گئے ہیں یہ تدبیر گم شدہ اونٹ اور اس کے مالک کے حق کی زیادہ حفاظت کرنے والی ہے اس اندیشہ سے کہ اونٹ کو چور یا کوئی کالچی آدمی پکڑ لے۔

حضرت علی کا غالی شیعوں کے جلانے کا واقعہ اور پگڈر چکا ہے یہ لوگ حضرت علی کو خدا مانتے تھے جب انھوں نے جلانے کا حکم دیا تو کہا کہ اب اور زیادہ یقین ہو گیا کہ آپ خدا ہیں۔ کیونکہ آگ کا عذاب خدا کے سوار اور کوئی نہیں دیتا۔ ۱۸

فقہاء کی مثالیں | تابعین اور فقہاء کی کئی مثالیں مصلحت کے بیان میں گزر چکی ہیں وہیں دیکھ لی جائیں چند یہ ہیں۔ شہادت کا جو معیار مقرر ہے اگر ویسے شاہد نہ مل سکیں تو جو موجود ہوں۔ ان میں بہتر کی شہادت معتبر ہوگی۔

داد اجازت نصب المشہورہ فسقۃ  
لاجل عموم الفساد جاز التوسع  
جب عموم فساد کی وجہ سے فاسق گواہوں کا تقرر جائز ہے تو زمانہ اور اہل زمانہ کے

۱۷ مالک موطا رباع الفطرہ واحد زرار الفقہ الاسلامی ۱۷ محمد بن عبدالکریم شہرستانی کتاب الفصل فی اللیل والایام والنحل ج ۳ ذکر شیعہ الشیعہ۔

في الاحكام السياسية لاجل كثرة  
فساد النمان واهله له  
کثرت فساد کی وجہ سے احکام سیاسیہ میں  
وسعت جائز ہے۔

علامہ حیرانی اس پر تبصرہ کرتے ہوئے کہتے ہیں۔

فقد حسن ماکان تبیحا والتسع ماکان  
ضيقا واختلفت الاحكام باختلاف  
الانمان له  
جو قبضہ تمہارہ حسن ہو گیا جس میں تنگی تھی وسعت  
ہو گئی۔ اور زمانہ کے اختلاف سے احکام  
مختلف ہو گئے۔

جو تہ وغیرہ کا آرڈر دیکر خرید و فروخت کا معاملہ کیا جاتا ہے حالانکہ یہ اسی شئی پر  
معاملہ ہے جو موجود نہیں ہوئی لیکن فقہاء نے اس کی اجازت دی۔

زمین کی رجسٹری کا جب تک رواج نہ ہوا تھا۔ خریدار کو قبضہ دینا حوالہ کر دینا ضروری  
تھا۔ اس سے پہلے زمین بیچنے والے کے قبضہ میں سمجھی جاتی اور جو ہی اس کا ضامن ہوتا تھا  
لیکن رجسٹری کے رواج ہونے کے بعد جس دن رجسٹری ہوئی ہے اس دن سے خریدار کا  
قبضہ سمجھا جائے گا بیچنے والا اپنی ذمہ داری سے سبکدوش ہو جائے گا۔

”ریڈیو“ کی خبروں کے اعتبار کرنے کا عام رواج دعوت ہے دینی خبروں کا شریعت  
کے مطابق اہتمام نہ ہونے کے باوجود ان سے غلبہ نظر حاصل ہو جاتا ہے چاند کے ثبوت کے  
لئے ابر کی صورت میں دو اور آسمان صاف ہونے کی صورت میں تین خبروں سے غلبہ  
نظر حاصل ہو جانا چاہئے خواہ یہ چیزیں مختلف ریڈیو اسٹیشن سے کئی جگہ کی ہوں البتہ  
اس صورت میں چاند کا ثبوت محض ان خبروں سے نہیں بلکہ اس فیصلہ سے سمجھنا  
چاہئے جو علماء ان خبروں سے غلبہ نظر حاصل ہونے کی بنا پر کریں۔ اس کی پوری

له ابن فرحون تبصرة الحکام فی القضاة فی المياسرة الشرعية . له علی خفیف اسباب  
اختلاف الفقہاء والخلاف الناشئ عن العوت واختلاف الزمان . له احمد زرتار الفقہ الاسلامی  
عوامل تغير الزمان ۔

تحقیق "مقالات امینی" میں ملے گی۔

ابن قیم کا قول | ابن قیم تغیر الفتویٰ تبغیر الزمان کے باب کہتے ہیں۔

یہ باب وسیع ہے جس میں سمجھ بوجھ کو ٹھوک لگتی اور مردانِ راہ کے قدم پھسلتے ہیں اس سے کانہ لینا حقوق ضائع کرنا حدود معطل کرنا اور اہل شرک و جہری بنانا ہے اور حد سے زیادہ کام لینا ظلم و ستم کا دروازہ کھولنا اور خون ریزی و غارت گری کا موقع فراہم کرنا ہے۔ لہ

دوسری جگہ ہے۔

ہذا فصل عظیم النفع جدا وقد  
وقع بسبب الجهل به غلط عظیم  
على الشريعة اوجب من الحجاج و  
المشقة وتكليف مالا سبيل اليه  
ما يعلم ان الشريعة الباهرة  
التي في اعلى مراتب المصالح لا تاتى  
به فان الشريعة مبناها واساسها  
على الحكم ومصالح العباد في المعاش  
والمعاد وهي عدل كلها ورحمة  
كلها ومصالح كلها وحكمة كلها  
فكل مسألة خرجت عن العدل  
الى الجور وعن الرحمة الى ضل  
یہ فصل نہایت نفع دینے والی ہے اس سے جہالت  
کی وجہ سے شریعت کے بارے میں عظیم مغالطہ  
ہو گیا اور لوگ طرح طرح کی تنگی و مشقت میں  
مبتلا ہو گئے ہیں اور شریعت کی ان اعلیٰ  
درجہ کی مصلحتوں کے معلوم کرنے کا کوئی راستہ  
نہیں رہ گیا جن پر شریعت قائم ہے۔ شریعت  
کا مدار حکمتوں اور دینی و اخروی  
زندگی کی مصلحتوں پر ہے وہ مجسمہ عدل  
و رحمت اور کل حکمت و مصلحت ہے  
جو مسئلہ بھی عدل سے ظلم کی طرف رحمت سے  
رحمت کی طرف مصلحت سے مفیدہ کی  
طرف اور حکمت سے رغبت کی طرف خروج

لہ اعلام الموقعین فی تفسیر الفتویٰ۔

وعن المصلحة الى المفسدة وعن الحكمة  
الى العيب فليت من الشريعة وانه  
ادخلت فيها بالتاويل له  
کرے گا وہ شریعت کا مسئلہ نہ ہوگا۔ اگرچہ  
تاویل کے ذریعہ شریعت میں داخل کر لیا  
جائے۔

مذکورہ تفصیلات سے ظاہر ہے کہ تفسیر احکام بتغیر زمان کا تعلق مستقلاً عرف سے نہیں  
ہے جیسا کہ بعض لوگوں کا خیال ہے بلکہ مصالحِ مرسلہ سے ہے اور اس کی حیثیت مستقل  
باب کی ہے نہ کہ عرف کے تحت ضمنی باب کی۔

عرف کا مصلحتِ مرسلہ | عرف (جس پر لوگوں کا عمل درآمد ہو) میں بھی مصلحت ملحوظ ہوتی ہے  
سے زیادہ تعلق ہے | اس لئے اکثر و بیشتر اس کا تعلق مصالحِ مرسلہ سے ہوتا ہے اس میں  
عبدالوہاب خلافت کی رائے زیادہ صحیح معلوم ہوتی ہے

والعرف عند التحقيق ليس دليلاً  
شريعياً مستقلاً وهو في الغالب من  
مراعاة المصلحة المرسله وهو كما  
يراعى في تشريع الاحكام يراعى في  
تفسير النصوص فيخص به العام  
وليقيد به المطلق وقد يتوقف  
القياس بالعرف - ۱۵  
تحقیقی بات یہ ہے کہ عرف مستقل دلیل شرعی  
نہیں ہے وہ عرف اکثر مصلحتِ مرسلہ کے تحت  
ہوتا ہے جس طرح احکام وضع کرنے میں اس  
کی رعایت کی جاتی ہے نصوص کی تفسیر میں بھی  
اس کی رعایت ہوتی ہے۔ اس کے ذریعہ عام  
نص کو خاص کیا جاتا مقید کیا جاتا اور کبھی  
اس کی وجہ سے قیاس چھوڑ دیا جاتا ہے۔

سب ہذا اماموں نے عرف کی بنیاد پر مسائل حل کئے ہیں کسی نے مستقل اصل تسلیم کر کے  
اور کسی نے دوسری اصل کے تابع بنا کر۔ عرف کا ٹکراؤ اگر اجتہادی مسائل سے ہے تو اس میں  
زیادہ دشواری نہیں پیش آتی اور اگر غیر اجتہادی مسائل سے ہے تو نص خاص کے مقابلہ میں

۱۵ اعلام الموقعین صحیح فصل فی تغیر الفتویٰ - ۱۵ عبدالوہاب خلافت علم اصول الفقہ

الدلیل السابع العرف -

اس کا اعتبار نہیں ہوتا اور نص عام کو اس کے ذریعہ خاص کرنا یا مقید کرنا سبب ہی امانوں سے ثابت ہے اگرچہ اصولی طور پر بعض نے انکار کیا ہے جیسا کہ چند مثالوں سے ثابت ہے۔  
 حنابلہ اور مالکیہ کے نزدیک کھانے کپڑے پر لو کر رکھنا جائز ہے اگرچہ اس میں جہالت پائی جاتی ہے۔ شوافع اور احناف کے نزدیک قسط پر خرید و فروخت جائز ہے اس طرح آرڈر سے کہ معاملہ کرنا درست ہے۔ گھڑی وغیرہ ضرورت کی چیزیں اس ضمانت کے ساتھ خریدنا درست ہے کہ مثلاً چھ ماہ یا سال بھر میں خراب ہوئی تو اس کی مرمت کا ذمہ دار دوکان دار ہوگا وغیرہ۔ ل

حناف اور مالکیہ کے نزدیک موسمی پھلوں کی بیع جائز ہے جبکہ کچھ نکل آئے ہوں اور ان میں اشفاق کی صلاحیت ظاہر ہوگئی ہو اگرچہ کچھ پھل بعد میں نکلیں۔

ظاہر ہے کہ عرف سے مراد ایسا عرف ہے کہ جس کے ذریعہ حلال حرام یا حرام حلال نہ قرار پاتا ہو نیز اس کے ذریعہ کسی فرض و واجب کا بطلان نہ لازم آتا ہو۔ یہ عرف شریعت کے عام اصول و قواعد کے خلاف نہ ہوگا۔ اس کی تفصیل فقہ اسلامی کا تاریخی پس منظر میں دیکھ لینا چاہئے۔ رسالہ العرف والعادة (احمد فہمی) کا مطالعہ بھی مفید رہے گا۔

**گزارش:** خریداری برہان یا ندوۃ المصنفین کی نمبری کے سلسلے میں خط و کتابت کرتے وقت یا منی آرڈر کو پن پر برہان کی چٹ نمبر کا حوالہ دینا نہ بھولیں تاکہ تعمیل ارشاد میں تاخیر نہ ہو۔ اس وقت بید دشواری ہوتی ہے جب ایسے موقع پر آپ صرف نام لکھنے پر اکتفا کر لیتے ہیں اور بعض حضرات تو صرف دستخط کو کافی خیال کرتے ہیں۔ پتہ مکمل ہونا چاہئے۔ نئے خریدار اپنا مکمل پتہ اردو۔ انگریزی میں کو پن پر ضرور تحریر فرمادیں۔

۹ ڈاکٹر وصیہ الرضیٰ نظریۃ الضرورة الشرعیۃ العرف -

۱۰ امینی۔ فقہ اسلامی کا تاریخی پس منظر بحث عرف و رواج اور فقہی اصول و کلیات۔